

Paxlovid mo tagata e fa'alētonu fatuga'o



E tu'uina le Paxlovid i nisi o tagata e fesoasoani e tete'e ai le virusi o le fa'ama'i o le KOVITI-19. E ono fesoasoani atu iā te oe ina ia 'e vave malosi ai ma 'aia ai ne'i avea oe i le falema'i.

Afai e fa'alētonu ou fatuga'o, e ono manaomia ona fa'aitiitia lau inumaga o le Paxlovid. Afai o lea, e manaomia ona e inuina le fuāla'au e pei ona fa'atonuina i lenei pepa o fa'amatalaga.

O le Paxlovid e fai mai i ni fuāla'au e lua e tete'e ai le virusi – nirmatrelvir (o se fuāla'au piniki) ma le ritonavir (o se fuāla'au pa'epa'e). Afai e inu fa'atasi, e mafai ona fa'aitiitia ai le tele o le virusi i totonu o lou tino. O le Paxlovid e na'o le pau lava le taimi e aogā ai pe 'a inu i totonu o le 5 aso mai le amataga o lou gasegase o le KOVITI-19 ma o lau foma'i o le 'a filifili pe 'e te mana'omiaina pe leai.

Inu le 2 fuāla'au e fa'alua i le aso mo le 5 aso e pei ona fa'atonuina i lalo ifo



Taeao ta'itasi

Inu le 1 fuāla'au piniki
FA'AOPPOPO 1 le fuāla'au
pa'epa'e

(o lo'o i totonu o le vaega lanu samasama o le pepa iila alamini)



Afiafi ta'itasi

Inu le 1 fuāla'au piniki
FA'AOPPOPO 1 le fuāla'au
pa'epa'e

(o lo'o i totonu o le vaega lanu moana o le pepa iila alamini)

Ia uma lelei le faiga o le inumaga o le togafitiga, mo le **5 aso**.

E mafai ona taumafa lau fuāla'au fa'atasi ma le mea'ai pe leai foi.

E lē tataua ona 'e taofiina le inumaga o le Paxlovid e aunoa ma le talanoa atu i lau foma'i, e tusa lava pe 'e te lagonaina ua 'e malosi.

Ta'u i lau foma'i au fuāla'au uma o lo'o 'e inuina

E iai nisi o fuāla'au e ono lē fa'afefiloiina ma le Paxlovid ma afai ae inu fa'atasi e ono mafua ai ni a'afiaga ilitata ogaoga.

- Ta'u i lau foma'i poo lau tagata talavai pe afai o lo'o 'e inuina pe na 'e inuina nisi fuāla'au i se taimi lata mai nei, e aofia ai fuāla'au talavai ma fuāla'au e fa'atau mai faleoloa, vitamini ma fuāla'au fa'alenua (fa'ata'ita'iga, St John's Wort).
- 'Aua ne'i amata inuina se fuāla'au fou e aunoa ma le fa'ailoaina i lau foma'i. E mafai ona ta'u atu e lau foma'i iā te oe pe saogalemu le inu o le Paxlovid ma nisi fuāla'au.

Afai ua misi sau inumaga



Afai ua misi sau inumaga **i totonu o le 8 itula** o le taimi e masani ona inu ai, inu vave loa pe 'a 'e manatua.



Afai ua misi sau inumaga **i le sili atu ma le 8 itula**, fa'amisi le inumaga ua misi ae inu le inumaga o lo'o soso'o i le taimi masani.



'Aua ne'i inuina se inumaga fa'aopoopo o le Paxlovid e sui ai le inumaga ua galo.



O ni a'afiaga ilitata masani, seāseā ma le ogaoga o lo'o lisi atu i le itulau e soso'o ai

E te ma'itaga poo taumafai mo se pepe?



Afai o 'e ma'itaga, mafaufau o lo'o 'e ono ma'itaga, poo fuafua 'e te taumafai mo se pepe, 'aua ne'i inuina le Paxlovid.

Fesili i lau foma'i mo se fautuaga ona o le Paxlovid e lē fautuaina a'o ma'itaga.

E tatau i fafine ona 'alofia le ma'itaga (fa'aaogā le 'āiga fuafuaina poo le 'alofia mai faiga feūsua'iga) a'o inuina le Paxlovid mo le 7 aso i le mae'a ai o le togafitiga.

O le 'āiga fuafuaina e taūa tele

Afai o lo'o 'e inuina ni fuāla'au 'āiga fuafuaina, e āo ona mata'itūina ona e ono a'afia ai le aogā o le Paxlovid.

Afai o lo'o 'e auai i faiga feūsua'iga, e tatau ona e fa'aaogāina pa'u mo feūsua'iga ma au metotia masani mo le 'āiga fuafuaina a'o 'e inuina le Paxlovid mo le 7 aso i le mae'a ai o le togafitiga.

Fesili i lau foma'i poo le tagata talavai mo se fautuaga.

O fa'asusuina iā te oe lau pepe?

E lē fautuaina le fa'asusuina iā te oe o lau pepe i le taimi o le togafitiga mo le 7 aso i le mae'a ai o le inumaga mulimuli o le Paxlovid.

Ta'u i lau tausi saunia o le soifua mālōlōina o lo'o 'e fa'asusuina iā te oe lau pepe A'O le'i inuina lenei fuāla'au.



Mo nisi fa'amatalaga e uiga i le Paxlovid, asiasi i le hn.org.nz/paxlovid

O fuāla'au uma lava e iai ona a'afiaga

E ono mafua mai i le Paxlovid ni a'afaiga ilitata, e ui lava i le lē a'afia ai o le to'atele o tagata.

A'afiaga ilitata masani

E masani lava ona agamālū ma te'a malie atu pe 'a taofi le fuāla'au. Ta'u i lau foma'i pe afai o fa'alavelave iā te oe nei tulaga pe lē 'o te'a foi:

- vaia fe'au mamao (manava tatā)
- fa'afaufau (fa'asuāti)
- suiga i le tulaga i lau tofo.

A'afiaga ilitata e seāseā maua ma a'afiaga mātuaia

Ia vave fa'afeso'ota'i lau 'autausi fa'alesoifua mālōlōina poo le **Healthline i le 0800 611 116** pe afai ua 'e va'aia nei a'afiaga ilitata ma ta'u i ai o 'oe o lo'o inuina le Paxlovid:

Fa'ailoga o se tulaga ilitata i le tino e pei o:

- patapata le pa'u o le tino
- putaputa pe fulafula laumata poo le fa'ata'amiloga o mata, foliga, laugutu poo le laulaufaiva
- fufusi le fatafata ma tauto'ia le mātuaia.

Fa'ailoga ua fa'alētonu le ate e pei o:

- samasama mata poo le pa'u o le tino
- tīgā poo fa'atigatīgā le vaega pito i luga o le manava.